

LILL-MADONNA TA' LOURDES
F'EGHLUQ IL-ĠUBLEW TA' L-1933

26-28 ta' April 1935

Hares, Madonna: fuq il-ġnus ħosbiena
għaddejja sħaba sewda, berreqija:
kulħadd imbażża' qiegħed jitlob ħniena,
biex l-Ewropa ma tmutx f'baħar ta' dmija.

Għax aħna nafu li Sultan-il-ħiena
iħaddem moħħu w qalbu fil-ħruxija;
u jekk ilbieraħ kienu l-ġħodda ħżiena
tal-ġlied, il-lum saru bla tarf waħxija.

Inti li taf kif jiżen il-Mulej,
u taf kif jgħabbar in-nirien tal-Qilla
bl-ilma tal-Ĥajr, meta tibki l-Indiema,

tħallix, Madonna, li tintemm fix-xej'
it-Talba tal-ġwejdin: miktub ewwilla
li qatt id-dinja m'għandha jkollha SLIEMA?

Nhar Ĥamis-ix-Xirka

QASSIS ĠDID (1)

Euntes... praedicate Evangelium

Xterdu mad-dinja; lill-ġnus kollha niedu
l-aħbar it-tajba li ġibtikom jiena:
iġbdu bil-ħlewwa lit-tajbin; mal-ħżiena
kunu qlubin daqs kemm tkun ħarxa l-ġlieda.

Jiena nkun magħkom: u għalxejn qerrieda
tghaddi x-xabla ta' Setgħa mingħajr ħniena,
għax jiġġarrfu s-saltniet bis-snin għajjiena
u l-Knisja tiegħi tibqa' żżid f'uliedha.

Hekk wara l-Qawma lit-Tnax àmar Kristu,
u l-Kelma waslet ġewwa Ateni u Ruma,
u xegħlu żewġ nirien: l-Għira w l-Imħabba.

Issa wasal għalik l-àmar ta' Kristu,
Saċerdot ġdid: bħal Pawlu ġewwa Ruma
xandar l-aħbar tas-Sliem u ta' l-Imħabba.

Nhar l-Għid-il-Kbir, 1935

Dun Karm

(1) Dun Pawl Calleja tal-Mosta.

GĤAJDUT MALTI

(*Jissokta mal-paġ. 143 tal-Għaxar sena*),

149. Kif ħabat laħaq.
150. Dak jobromhom.
151. Ruħ ta' fula.
152. B'xierfu kollu.
153. Iddabbar rasek.
154. Ĥabat sebgħu.
155. Jew ass jew ċass.
156. Ta' ħajja nxuma.
157. Minnek 'l Alla.
158. Ĥalib ommu fi snienu.
159. Qalbu f'idejħ.
160. Qalbu ġġib.
161. Wiċċu jixhidlu.
162. Ta' żaqqu f'fommu.
163. Ĥabba jrid u jikxifni.
164. Ĥorrox borrox.
165. La kap u la kuda.
166. Xiber nies.
167. L-iskusa fil-komma.
168. Ferħan b'rixu.
169. Il-ħabel u s-satal.
170. Kelb u qattus.
171. Min qatt kiel il-kirxa miegħek!
172. It-tilqim tal-ġidri meraħlu għal wiċċu.
173. Kemm ra fuq wiċċu sa trabba.
174. Żelaq fin-niexef
175. Ilu 50 sena bil-magħmul.
176. Waqa' fil-bir tas-skieken.
177. Alla m'għamlu.
178. Ilu minn żmien żemżem.
179. Waqa' l-ass.
180. Qabad it-trieq it-twila.
181. Ĥabat difru.
182. Ĥabta u sabta.
183. Tarah il-qamar fil-bir.
184. Jien bandiera bajda.
185. Ma rridux ħabbata wara l-bieb.
186. Ma rridx inkun sufa f'ġismu.
187. Ajma jommi!
188. Dak biċċa deheb mastizz.